



අංක 93.]

(දසවැනි පාර්ලිමේන්තුව - පළමුවැනි සභාවාරය)

පාර්ලිමේන්තුවේ න්‍යාය පත්‍රය

2025 ඔක්තෝබර් 23 බ්‍රහස්පතින්දා පූ.භා. 9.30 ට

වාචික පිළිතුරු අපේක්ෂා කරන ප්‍රශ්න

1.

1084/2025

ගරු (වෛද්‍ය) පත්මනාදන් සත්‍යලිංගම් මහතා, — ආරක්ෂක අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකා ගුවන් හමුදාවට අයත් වවුනියාවේ, තච්චංකුලම් ගුවන් තොටුපළ පුළුල් කිරීම සඳහා ඒ අවට පෞද්ගලික ඉඩම් අත්පත් කර ගන්නා ලද අතර එහිදී දීර්ඝ කාලයක් තිස්සේ ප්‍රදේශයේ මහජනතාව විසින් භාවිතා කරන ලද මාර්ග භාවිතා කිරීමද තහනම් කර තිබෙන බවත්;
- (ii) විශේෂයෙන්ම තච්චංකුලම්-මුන්රුමුරිප්පු ප්‍රධාන මාර්ගය භාවිතා කිරීම දීර්ඝ කාලයක් තිස්සේ මහජනතාවට තහනම් කර තිබෙන බවත්;
- (iii) ඒ හේතුවෙන් තච්චංකුලම් ගම්මානයේ ජීවත්වන ජනතාවට තමන්ගේ අවශ්‍යතාවයන් ඉටු කර ගැනීම සඳහා ග්‍රාම නිලධාරී කාර්යාලයට යාමට කිලෝ මීටර් දෙකක් වෙනුවට කිලෝ මීටර් දොළහක් ගමන් කිරීමට සිදුවී ඇති බවත්;
- එතුමා පිළිගන්නෙහිද?
- (ආ) (i) එසේ නම්, ඉහත සඳහන් තච්චංකුලම්-මුන්රුමුරිප්පු ප්‍රධාන මාර්ගය මහජනතාවගේ භාවිතය උදෙසා විවෘත කිරීමට පියවර ගන්නේද;
- (ii) ඒ සඳහා ගත වන කාලය කොපමණද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2.

1115/2025

ගරු රොෂාන් අක්මිමන මහතා, — වරාය සහ සිවිල් ගුවන් සේවා අමාත්‍යතුමා, — (1)

- (අ) (i) ශ්‍රී ලංකා වරාය අධිකාරියට අයත් ත්‍රිකුණාමලය ප්‍රාදේශීය ලේකම් කොට්ඨාසයේ ඇති ඉඩම් ප්‍රමාණය කොපමණද;
- (ii) එම ඉඩම්, ශ්‍රී ලංකා වරාය අධිකාරියට පවරාදී ඇති දිනය කවරේද;
- (iii) ඊට අදාළ නීතිමය ප්‍රතිපාදනය කවරේද;
- (iv) එම ඉඩම් භාවිතා කළ හැකි අරමුණු කවරේද;
- (v) පසුගිය කාලයේදී එම අරමුණුවලින් පරිබාහිර වෙනත් අරමුණු සඳහා ඉහත ඉඩම් බැහැර කර තිබේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

(2)

3.

1181/2025

ගරු සිවඥානම් ශ්‍රීතරන් මහතා,— ප්‍රවාහන, මහාමාර්ග සහ නාගරික සංවර්ධන අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකා දුම්රිය දෙපාර්තමේන්තුවට උතුරු සහ නැගෙනහිර පළාත්වලින් විශාල ආර්ථික දායකත්වයක් ලැබෙන බව දන්නේද;
- (ii) වර්ෂ 2012 සිට 2019 දක්වා ශ්‍රී ලංකා දුම්රිය දෙපාර්තමේන්තුවේ මුළු ආදායම සහ උතුරු හා නැගෙනහිර යන එක් එක් පළාතේ ආදායම එක් එක් වර්ෂය අනුව වෙන් වෙන් වශයෙන් කොපමණද;
- (iii) උතුරු පළාතේ දුම්රිය ස්ථානවල ස්ථානාධිපතිවරුන් හා සේවකයන් සංඛ්‍යාව සිංහල හා ද්‍රවිඩ භාෂා මාධ්‍යයන් අනුව වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

- (ආ) (i) උතුරු හා නැගෙනහිර පළාත්වල ඇති මුළු දුම්රිය ස්ථාන සංඛ්‍යාව කොපමණද;
- (ii) එම සංඛ්‍යාව, ප්‍රධාන දුම්රිය ස්ථාන සහ උප දුම්රිය ස්ථාන අනුව වෙන් වෙන් වශයෙන් කොපමණද;
- (iii) වවුනියාවේ සිට කන්කසන්තුරේ දක්වා සහ මැදවව්වියේ සිට තලෙයිමන්තාරම දක්වා ඇති ප්‍රධාන දුම්රිය ස්ථාන සහ උප දුම්රිය ස්ථාන සංඛ්‍යාව වෙන් වෙන් වශයෙන් කොපමණද;
- (iv) පළමුවන පන්තියේ නිදන මැදිරි පහසුකම් සහිත ගමනාන්ත කවරේද;
- (v) යාපනය දුම්රිය සඳහා මේ දක්වා පළමුවන පන්තියේ නිදන මැදිරි පහසුකම් ලබා නොදීමට හේතු කවරේද;

යන්නත් එතුමා සඳහන් කරන්නෙහිද?

- (ඇ) නොඑසේනම්, ඒ මන්ද?

4.

1220/2025

ගරු සුරංග රත්නායක මහතා,— පරිසර අමාත්‍යතුමාගෙන් ඇසීමට,— (1)

- (අ) (i) භොරවපතාන අලි රැඳවුම් මධ්‍යස්ථානයේ මේ වනවිට රඳවා සිටින වනඅලින් සංඛ්‍යාව කොපමණද;
- (ii) එයට අයත් භූමි ප්‍රමාණය අක්කර කොපමණද;
- (iii) එම භූමිය තුළ තිබූ වගා ඉඩම් ප්‍රමාණය අක්කර කොපමණද;
- (iv) එම ඉඩම් වෙනුවට අයිතිකරුවන්ට විකල්ප වගා ඉඩම් ලබාදී තිබේද;

යන්න එතුමා මෙම සභාවට දන්වන්නෙහිද?

- (ආ) (i) ඉහත මධ්‍යස්ථානය අලිමංකඩක පිහිටුවීම හේතුවෙන් ඒ හරහා ගමන් කරනු ලබන වනඅලින් සඳහා විකල්ප මාර්ග නොමැති වීමෙන් වෙනත් වගා බිම් හරහා ගමන් කිරීම හේතුවෙන් වගා හානි සිදුවන බව දන්නේද;
- (ii) ඒ සඳහා ලබා දෙන විසඳුම් කවරේද;
- (iii) වනඅලින් සිදු කරනු ලබන වගා හානි සඳහා වන්දි ලබා දීමට ගත වන කාලය කොපමණද;
- (iv) තම ඉඩම් සඳහා ඔප්පු හෝ අවසර පත්‍ර නොමැති ගොවීන්ට වගා හානි වෙනුවෙන් වන්දි නොගෙවන්නේද;

(3)

- (v) එසේ නම්, ඔවුන්ට සාධාරණයක් ඉටුකරන ආකාරය කවරේද;
යන්නන් එතුමා මෙම සභාවට දන්වන්නෙහිද?
(ඇ) නොඑසේ නම්, ඒ මන්ද?

5.

1236/2025

ගරු කේ. කාදර් මස්තාන් මහතා, — රාජ්‍ය පරිපාලන, පළාත් සභා සහ පළාත් පාලන අමාත්‍යතුමාගෙන් ඇසීමට, — (2)

- (අ) (i) මන්නාරම දිස්ත්‍රික්කයේ, මුසලි ප්‍රාදේශීය සභාවට අයත්, වෙස්පම්කුලම් සිට සිලාවතුරෙර දක්වා වූ අභ්‍යන්තර මාර්ගය 2010 වර්ෂයේදී එවකට නැවත පදිංචි කිරීමේ හා ආපදා සහන සේවා අමාත්‍යාංශය විසින් ප්‍රතිසංස්කරණය කරන ලද බව දන්නේද;
(ii) ඉහත මාර්ගයේ දුර කොපමණද;
(iii) එම මාර්ගය කුමන ගම්මානයක් ඔස්සේ දිවෙන්නේද;
(iv) එහි ප්‍රතිසංස්කරණ කටයුතු ආරම්භ කරන ලද දිනය සහ අවසන් කරන ලද දිනය වෙන් වෙන් වශයෙන් කවරේද;
යන්න එතුමා මෙම සභාවට දන්වන්නෙහිද?
(ආ) (i) ඉහත මාර්ගය ප්‍රතිසංස්කරණය කිරීමට අදාළ සමාගම සමඟ එළඹී ගිවිසුමේ පිටපතක් ඉදිරිපත් කරන්නේද;
(ii) ගිවිසුමට එළඹෙන අවස්ථාව වනවිට සමාගමේ හිමිකරුවන් කවුරුන්ද;
(iii) එම මාර්ගය ප්‍රතිසංස්කරණය කිරීම සඳහා සමාගමට වෙන් කරන ලද මුදල කොපමණද;
(iv) ඉහත මාර්ගය ප්‍රතිසංස්කරණය කර නොමැති බවත්, ඒ සඳහා වංචා සහගත ලෙස මුදල් ලබා ගෙන ඇති බවත් දන්නේද;
(v) එසේ නම්, ඒ සම්බන්ධයෙන් ගනු ලබන පියවර කවරේද;
යන්නන් එතුමා මෙම සභාවට දන්වන්නෙහිද?
(ඇ) නොඑසේ නම්, ඒ මන්ද?

6.

1253/2025

ගරු මංජුල සුරවීර ආරච්චි මහතා, — කෘෂිකර්ම, පශු සම්පත්, ඉඩම් සහ වාරිමාර්ග අමාත්‍යතුමාගෙන් ඇසීමට, — (2)

- (අ) (i) නුවරඑළිය දිස්ත්‍රික්කයේ ඇති, ඉඩම් ප්‍රතිසංස්කරණ කොමිෂන් සභාවට අයත් ඉඩම් ප්‍රමාණය හෙක්ටයාර් කොපමණද;
(ii) එම ඉඩම් අතරින් මේ වනවිට බෙදාදී ඇති විකල්ප ඉඩම් ප්‍රමාණය හෙක්ටයාර් කොපමණද;
(iii) එම විකල්ප ඉඩම් ලබාදී ඇති එක් එක් පුද්ගලයාගේ නම, ලබා දුන් ඉඩම් ප්‍රමාණය, ඉඩම් ලබා දීමේ පදනම සහ ඉඩම් ලබා දුන් කාල වකවානු වෙන් වෙන් වශයෙන් කවරේද;
(iv) එම විකල්ප ඉඩම් ලබා දුන් පුද්ගලයන්ගේ නාම ලේඛනයේ දේශපාලඥයන්ගේ නම් සඳහන්වී තිබේද;

(4)

- (v) එසේ නම්, එම දේශපාලඥයන් කවරේද;
යන්න එතුමා මෙම සභාවට දන්වන්නෙහිද?
(ආ) නොඑසේ නම්, ඒ මන්ද?

7.

1254/2025

ගරු ඊ. එම්. බස්නායක මහතා, — කෘෂිකර්ම, පශු සම්පත්, ඉඩම් සහ වාරිමාර්ග
අමාත්‍යතුමාගෙන් ඇසීමට, — (2)

- (අ) (i) ඉඩම් ප්‍රතිසංස්කරණ කොමිෂන් සභාව ස්ථාපිත කරන අවස්ථාවේදී, එම
කොමිෂන් සභාවට අත්පත් කරගන්නා ලද මහනුවර දිස්ත්‍රික්කයේ ඉඩම්
ප්‍රමාණය අක්කරවලින් කොපමණද;
(ii) එම ඉඩම් අතරින් නිත්‍යානුකූලව ඉඩම් බදුදී ඇති පුද්ගලයන් හා සමාගම්වල
නම් සහ බදුදී ඇති ඉඩම් ප්‍රමාණය වෙන් වෙන් වශයෙන් කවරේද;
(iii) එම පුද්ගලයන්ගෙන් සහ සමාගම්වලින් නියමිත පරිදි බදු අය කරන්නේද;
(iv) ඉහත (i)හි සඳහන් ඉඩම් අතරින් නිත්‍යානුකූල නොවන ආකාරයට ඉඩම්
පරිහරණය කරන පුද්ගලයන් හා සමාගම්වල නම් කවරේද;
(v) එම පුද්ගලයන්ට/සමාගම්වලට එරෙහිව නීතිමය පියවර ගෙන තිබේ නම්, එහි
වර්තමාන ප්‍රගතිය කවරේද;
යන්න එතුමා මෙම සභාවට දන්වන්නෙහිද?
(ආ) නොඑසේ නම්, ඒ මන්ද?

8.

1344/2025

ගරු ලුතිනන් කොමාණ්ඩර් (විශ්‍රාමික) ප්‍රගීත් මධුරංග මහතා, — ප්‍රවාහන, මහාමාර්ග
සහ නාගරික සංවර්ධන අමාත්‍යතුමාගෙන් ඇසීමට, — (1)

- (අ) (i) කොළඹ-රඹුක්කන ප්‍රධාන දුම්රිය මාර්ගයේ, එඬේරමුල්ල උප දුම්රිය
ස්ථානයේ, දුම්රිය වේදිකාව හා ගොඩනැගිලි අලුත්වැඩියා කිරීමේ
ව්‍යාපෘතියක් 2018 වර්ෂයේදී සිදු කර ඇති බව දන්නේද;
(ii) ඒ සඳහා වැය කර ඇති මුළු මුදල කොපමණද;
(iii) එහිදී නිසි ප්‍රසම්පාදන ක්‍රමවේදයක් අනුගමනය කර තිබේද;
(iv) ඊට අදාළ කොන්ත්‍රාත්කරු කවුරුන්ද;
(v) ඒ සඳහා තාක්ෂණික සහාය සහ අධීක්ෂණය කරන ලද ආයතන කවරේද;
(vi) මේ වනවිට අනතුරුදායක තත්ත්වයක පවතින තෙවන වේදිකාව සංවර්ධනය
කිරීම සහ අබලන් තත්ත්වයේ පවතින ප්‍රධාන ගොඩනැගිල්ල අලුත්වැඩියා
කිරීම ඉහත ව්‍යාපෘතියට ඇතුළත්ව තිබුණේද;
(vii) ඉහත ව්‍යාපෘතියේ අරමුණ සාක්ෂාත්වී තිබේද;
යන්න එතුමා මෙම සභාවට දන්වන්නෙහිද?
(ආ) නොඑසේ නම්, ඒ මන්ද?

9.

1361/2025

ගරු තුරෙරොසා රවිකරන් මහතා,— සෞඛ්‍ය සහ ජනමාධ්‍ය අමාත්‍යතුමාගෙන් ඇසීමට,— (1)

- (අ) (i) 2021 වර්ෂයේ සිට මේ දක්වා ශ්‍රී ලංකාවේ රජයේ විශ්වවිද්‍යාලවලට ආයුර්වේද, සිද්ධ හා යුනානි වෛද්‍ය අධ්‍යාපනය හැදෑරීම සඳහා ඇතුළත් කරගනු ලැබූ සිසුන් සංඛ්‍යාව එක් එක් වර්ෂය අනුව වෙන් වෙන් වශයෙන් කොපමණද;
- (ii) ආයුර්වේද, සිද්ධ හා යුනානි වෛද්‍ය අධ්‍යාපනය හදාරා, සීමාවාසික පුහුණුව අවසන් කර, මේ වනවිට රැකියා අපේක්ෂාවෙන් සිටින වෛද්‍යවරුන් සංඛ්‍යාව කොපමණද;
- (iii) සිද්ධ රෝහල් සහ ආයුර්වේද රෝහල්වල ආයුර්වේද, සිද්ධ හා යුනානි වෛද්‍යවරුන් සඳහා අනුමත කාර්ය මණ්ඩලය, මේ වනවිට සේවය කරනු ලබන කාර්ය මණ්ඩලය සහ මේ වනවිට පවතින පුරප්පාඩු සංඛ්‍යාව වෙන් වෙන් වශයෙන් කොපමණද;
- (iv) කාර්යක්ෂම දේශීය වෛද්‍ය සේවාවක් ලබා දීම සඳහා, මේ වනවිට රැකියා විරහිත දේශීය වෛද්‍ය උපාධිධාරීන්ට රජයේ ආයුර්වේද රෝහල්වල පත්වීම් ලබා දීමට ඇති බාධාවන් කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

10.

1427/2025

ගරු නිළිණ සමරකෝන් මහතා,— ප්‍රවාහන, මහාමාර්ග සහ නාගරික සංවර්ධන අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකා ගමනාගමන මණ්ඩලයේ මගී ප්‍රවාහන බස් රථ සඳහා ලබා ගන්නා රක්ෂණ ආවරණය කවරේද;
- (ii) මගී ප්‍රවාහන බස් රථ සඳහා තෙවන පාර්ශ්ව රක්ෂණ ආවරණය ප්‍රමාණවත් වන්නේද;
- (iii) ඉදිරියේදී එම රක්ෂණ ආවරණය වෙනුවට වෙනත් රක්ෂණ ආවරණයක් ලබා ගන්නේද;

යන්න එතුමා මෙම සභාවට දන්වන්නෙහිද?

- (ආ) (i) ශ්‍රී ලංකා ගමනාගමන මණ්ඩලයේ ඩිපෝවල මේ වනවිට සේවය කරනු ලබන කාර්මික නිලධාරීන් සංඛ්‍යාව ප්‍රමාණවත් වන්නේද;
- (ii) එම ඩිපෝවල කාර්මික අංශ සඳහා පුහුණුවලත් කාර්මිකයන් සිටින්නේද;
- (iii) නිසි පුහුණුවකින් පසු එම ඩිපෝ සඳහා කාර්මිකයින් බඳවා ගැනීමට විධිමත් වැඩපිළිවෙළක් ක්‍රියාත්මක කරන්නේද;
- (iv) කාර්මික අධ්‍යාපනය ලබා දෙන ආයතන මගින් ප්‍රායෝගික පුහුණුව සඳහා ශ්‍රී ලංකා ගමනාගමන මණ්ඩලයේ ඩිපෝ වෙත යොමු කරනු ලබන අභ්‍යාසලාභීන්, පුහුණු කාලයෙන් පසු ස්ථීර පදනම මත බඳවා ගැනීමට වැඩපිළිවෙළක් තිබේද;

යන්නත් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

(6)

ප්‍රධාන වැඩකටයුතු ආරම්භයේ දී යෝජනා පිළිබඳ දැනුම්දීම

1.

පාර්ලිමේන්තුවේ සභානායකතුමා, — පාර්ලිමේන්තුවේ රැස්වීම් (අංක 1), — පාර්ලිමේන්තුවේ ස්ථාවර නියෝග 8හි විධිවිධානවල කුමක් සඳහන්ව තිබුණ ද, අද දින රැස්වීම් පැවැත්වෙන කාල වේලාව පූ.භා. 9.30 සිට අ.භා. 12.30 දක්වා ද, අ.භා. 1.00 සිට අ.භා. 5.30 දක්වා ද විය යුතු ය. පූ.භා. 11.30ට පාර්ලිමේන්තුවේ ස්ථාවර නියෝග 8(5) ක්‍රියාත්මක විය යුතු ය. අ.භා. 5.30ට කථානායකවරයා පාර්ලිමේන්තුව කල් තැබිය යුතු ය.

2.

පාර්ලිමේන්තුවේ සභානායකතුමා, — පාර්ලිමේන්තුවේ වැඩකටයුතු, — පාර්ලිමේන්තුවේ ස්ථාවර නියෝග 75(4)හි විධිවිධාන ප්‍රකාරව, 2025 නොවැම්බර් 08 සෙනසුරාදා, 10 සඳුදා, 11 අඟහරුවාදා, 12 බදාදා, 13 බ්‍රහස්පතින්දා සහ 14 සිකුරාදා “විසර්ජන” පනත් කෙටුම්පත (2026) සලකා බැලීම සඳහා වෙන් කළ දිනයන් විය යුතු ය.

3.

පාර්ලිමේන්තුවේ සභානායකතුමා, — පාර්ලිමේන්තුවේ රැස්වීම් (අංක 2), — පාර්ලිමේන්තුවේ ස්ථාවර නියෝග 75(2)හි විධිවිධාන ප්‍රකාරව 2025 නොවැම්බර් 08 සෙනසුරාදා, 10 සඳුදා සිට 13 බ්‍රහස්පතින්දා දක්වා “විසර්ජන” පනත් කෙටුම්පත (2026) සලකා බැලීම සඳහා වෙන් කළ දිනයන්හි රැස්වීම් පැවැත්වෙන කාල වේලාව පූ.භා. 9.30 සිට අ.භා. 12.30 දක්වා ද සහ අ.භා. 1.00 සිට අ.භා. 6.30 දක්වා ද විය යුතු ය. අ.භා. 6.00ට පාර්ලිමේන්තුවේ ස්ථාවර නියෝග 8(5) සහ (6) ඡේදවල විධිවිධාන ක්‍රියාත්මක විය යුතු ය. අ.භා. 6.30 ට කථානායකවරයා පාර්ලිමේන්තුව කල් තැබිය යුතු ය.

4.

පාර්ලිමේන්තුවේ සභානායකතුමා, — පාර්ලිමේන්තුවේ රැස්වීම් (අංක 3), — පාර්ලිමේන්තුවේ ස්ථාවර නියෝග 75(2)හි විධිවිධානවල කුමක් සඳහන්ව තිබුණ ද, “විසර්ජන” පනත් කෙටුම්පත (2026) සලකා බැලීම සඳහා වෙන් කළ 2025 නොවැම්බර් 14 සිකුරාදා රැස්වීම් පැවැත්වෙන කාල වේලාව පූ.භා. 9.30 සිට අ.භා. 12.30 දක්වා ද, අ.භා. 1.30 සිට අ.භා. 6.00 දක්වා ද විය යුතු ය. අ.භා. 6.00ට කථානායකවරයා පාර්ලිමේන්තුව කල් තැබිය යුතු ය.

යෝජනා පිළිබඳ දැනුම්දීම සහ දිනට නියමිත වැඩකටයුතු

*1.

විසර්ජන පනත් කෙටුම්පත — දෙවැනිවර කියවීම.
(අමාත්‍ය මණ්ඩලයේ අනුමතිය දන්වා තිබේ.)

*2.

සමාජ ආරක්ෂණ දායකත්ව බදු (සංශෝධන) පනත් කෙටුම්පත — දෙවැනිවර කියවීම.
(අමාත්‍ය මණ්ඩලයේ අනුමතිය දන්වා තිබේ.)

*3.

සමථකරණ (සිවිල් සහ වාණිජ ආරාධුල්) පනත් කෙටුම්පත — දෙවැනිවර කියවීම.
(අමාත්‍ය මණ්ඩලයේ අනුමතිය දන්වා තිබේ.)

*4.

දණ්ඩ නීති සංග්‍රහය (සංශෝධන) පනත් කෙටුම්පත — විවාදය කල් තබනු ලැබූ ප්‍රශ්නය. (2025 සැප්තැම්බර් 24) [1].

*5.

බටලන්ද නිවාස යෝජනා ක්‍රමයේ නීති විරෝධී රැඳවුම් ස්ථාන හා වධකාගාර පිහිටුවා පවත්වාගෙන යාම පිළිබඳ පරීක්ෂණ කොමිෂන් සභාවේ වාර්තාව,— විවාදය කල් තබන ලද ප්‍රශ්නය (2025 අප්‍රේල් 10),— “2025 මාර්තු 14 දින පාර්ලිමේන්තුවේ දී සභාගත කරන ලද බටලන්ද නිවාස යෝජනා ක්‍රමයේ නීති විරෝධී රැඳවුම් ස්ථාන හා වධකාගාර පිහිටුවා පවත්වාගෙන යාම පිළිබඳ පරීක්ෂණ කොමිෂන් සභාවේ වාර්තාව පාර්ලිමේන්තුව විසින් සලකා බලනු ලැබිය යුතු ය.” යනුවෙන් යෝජනා කරන ලදීත්, ප්‍රශ්නය සභාහිමි කරන ලදී.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

[1]

“පනත් කෙටුම්පත දැන් දෙවැනි වර කියවිය යුතු ය” යනුවෙන් යෝජනා කරන ලදීත්, ප්‍රශ්නය සභාහිමි කරන ලදී.

වාචික පිළිතුරු අපේක්ෂා නොකරන ප්‍රශ්න

1.

1460/2025

ගරු අජිත් පී. පෙරේරා මහතා,— බලශක්ති අමාත්‍යතුමාගෙන් ඇසීමට,— (1)

- (අ) (i) 2025 අංක 14 දරන ශ්‍රී ලංකා විදුලිබල (සංශෝධන) පනත සමඟ කියවිය යුතු 2024 අංක 36 දරන ශ්‍රී ලංකා විදුලිබල පනතේ විධිවිධාන ප්‍රකාරව ලංකා විදුලිබල මණ්ඩලය ප්‍රතිව්‍යුහගත කිරීමේ ක්‍රියාවලියේදී ස්වේච්ඡාවෙන් විශ්‍රාම ගැනීම සඳහා ඉල්ලා ඇති ලංකා විදුලිබල මණ්ඩලයේ සේවකයන් සංඛ්‍යාව එක් එක් තනතුර අනුව වෙන් වෙන් වශයෙන් කොපමණද;
- (ii) ස්වේච්ඡාවෙන් විශ්‍රාම ගැනීම සඳහා ඉල්ලා නොමැති නම්, ඊට හේතු කවරේද;
- (iii) ස්වේච්ඡාවෙන් විශ්‍රාම ගැනීමට නියමිත සේවකයන්ට වන්දි ගෙවීම සඳහා වෙන් කර ඇති මුදල කොපමණද;
- (iv) එම මුදල සපයා ගැනීමට යෝජිත මූලාශ්‍ර කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

2.

1461/2025

ගරු අපීත් පී. පෙරේරා මහතා, — සෞඛ්‍ය සහ ජනමාධ්‍ය අමාත්‍යතුමාගෙන් ඇසීමට, — (1)

- (අ) (i) 2016 අංක 12 දරන තොරතුරු දැනගැනීමේ අයිතිවාසිකම පිළිබඳ පනත යටතේ ශ්‍රී ලංකා පුරවැසියන් වෙත ලබාදී ඇති හිමිකම් තහවුරු කිරීම සඳහා 2016 වර්ෂයේ සිට මේ දක්වා වෙන් කර ඇති මුදල එක් එක් වර්ෂය අනුව වෙන් වෙන් වශයෙන් කොපමණද;
- (ii) ඉහත පනත ශක්තිමත් කිරීම සඳහා ඉදිරියේදී ගැනීමට නියමිත පියවර කවරේද;
- (iii) ඉහත පනත මගින් ශ්‍රී ලංකා පුරවැසියන් වෙත ලබාදී ඇති හිමිකම් තවදුරටත් ශක්තිමත් කිරීම සඳහා ඉදිරියේදී සිදු කිරීමට නියමිත නීතිමය ප්‍රතිසංස්කරණ කවරේද;
- යන්න එතුමා මෙම සභාවට දන්වන්නෙහිද?
- (ආ) (i) 2017 වර්ෂයේ සිට මේ දක්වා ශ්‍රී ලංකා තොරතුරු දැනගැනීමේ අයිතිවාසිකම පිළිබඳ කොමිෂන් සභාවට ලැබුණු අභියාචනා සංඛ්‍යාව සහ ඒ අතරින් කොමිෂන් සභාව විසඳා ඇති අභියාචනා සංඛ්‍යාව එක් එක් වර්ෂය අනුව වෙන් වෙන් වශයෙන් කොපමණද;
- (ii) ඉහත අභියාචනා අතරින් මේ දක්වා විභාග කර අවසන් කිරීමට නොහැකිවූ අභියාචනා සංඛ්‍යාව කොපමණද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

3.

1462/2025

ගරු අපීත් පී. පෙරේරා මහතා, — තරුණ කටයුතු සහ ක්‍රීඩා අමාත්‍යතුමාගෙන් ඇසීමට, — (1)

- (අ) (i) බණ්ඩාරගම පිහිටි, කළුතර දිස්ත්‍රික් ක්‍රීඩා සංකීර්ණයේ (පෙර රාජා සමරනායක ස්ටේඩියම්) නඩත්තුව සහ ප්‍රතිසංස්කරණය සඳහා සැලැස්මක් තිබේද;
- (ii) එසේ නම්, එම ක්‍රීඩා සංකීර්ණයේ සිදු කළ යුතු නඩත්තු කටයුතු සහ ප්‍රතිසංස්කරණ කටයුතු කවරේද;
- (iii) ඒ සඳහා ඇස්තමේන්තු කර ඇති මුදල කොපමණද;
- (iv) එම ක්‍රීඩා සංකීර්ණයේ නඩත්තු කටයුතු සහ ප්‍රතිසංස්කරණ කටයුතු වෙනුවෙන් 2025 වර්ෂය තුළදී වැය කර ඇති මුදල කොපමණද;
- (v) එම ක්‍රීඩාංගනයේ ඇති මීටර් 400 ධාවන පථයේ, මීටර් 100ක පමණ කොටසක සහ ක්‍රීඩාංගනය මධ්‍යයේ ස්ථාන ගණනාවක තණකොළ මැටි ගොස් බොරළු පස් පැදී ඇති බව දන්නේද;
- (vi) එසේ නම්, එය විසඳීම සඳහා ගනු ලබන පියවර කවරේද;
- (vii) ක්‍රීඩාංගනය තුළ වැසි ජලය එකතුවීම වැළැක්වීම සඳහා ගනු ලබන පියවර කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?